

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۱۲/۰۴



آصف بهاند

د افغانستان د ابادی ارمانجن

تیڅو ناکامورا لومړی تلین



ای پردپس کاکا مراده!

ای نامراده بامراده!

تا ته چا ویل افغان سه؟

او تریور د تور شیطان سه

مرو دښتونو ته ساه ورکړه

اوبه ورکړه، رڼا ورکړه

ای نامراد کاکا مراده!

ته خبر نه یی چي دلته

د باروتو باران اوري

د پاڼو شمیره: له 1 تر 7

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیرو مخکې په خیر و لولئ

د گلونو کښت گناه ده

د غنمو کر جفا ده

د یزید او شمر جنګ دی

د فرنگ، اورنگ نیرنگ دی...

(عبدالهادي عطایي ملا)

د سترگو په رپ کې کال تېر شو او دا دی د تیڅو ناکامورا لومړی تلین راورسېد. ناکامورا هغه جاپانی ډاکټر و چې د انسانیت د مذهب لاروی و او د انسان د ژوند بڼه کېدو له پاره یې کار کاوه. د ژوند تر ټولو با ثمره دوره یې د افغان انسان د خیر او فلاح له پاره په مثبتو کارونو تېره کړه، د وینو او اور سیلاو ته ودرید او خپل کړی هود یې ترسره کړ، سپېرې دښتې یې د جنت په مثال جوړې کړې او افغان لالا ته یې وویل چې راځه دا ستا حق دی: په کې گرځه، ژوند کوه او د الهي نعمت څخه خوند واخله، خو په یاد ولره چې زه هم تاسو غوندې انسان یم، ما غوندې کار وکړئ او خپلو وچو غرونه او سوو دښتو باندې خپلې اوبه ورسېځي کړئ او خپل وطن ریښتیا جنت نشان کړئ، پر لوړه غوندې ورته کینئ او وگورئ چې څنگه مو بچیان په دې جنت نشان کې لوبې او زدکړه کوي، خو...

د افغانسان د خلکو دا خدمتگار زموږ د خلکو د خدمت له پاره او زموږ د وطن د ابادۍ له پاره راغلی و؛ خو زموږ په خپل کور کې ووژل شو، په هغه ځای کې چې دی یې د ښېرازۍ له پاره راغلی و.

زموږ خلکو یو کال مخکې داسې ویر ته اوږه ورکړه چې کېدای شي نه تمامېدونکې خواشیني یې وگڼو. د ناکامور د کارونو حاصل او نښې به د تل له پاره زموږ د خلکو په ذهنونو کې پاتې وي او نوي نسلونه به یې د یوه نه هېرېدونکي قهرمان خدمتگار په توګه یادوي، لمانځنه به یې او پیروي به یې کوي.

تېر کال ما د ده د وژل کېدو د نه تمامېدونکې خواشینۍ په پار درې مطلبه خپاره کړل چې سرلیکونه یې دا دي:

- د ناکامورا غمجنه نښتالزي،

- مراده نامراد شوي، ملامت یو مور،

- هادي ملا او اکا مراد.

په دې پاسنیو مطالبو کې یوه هم زما یوه څلوریزه ده چې تیڅو ناکامورا ته مې لیکلې ده، هغه داسې ده:

مراده نامراد شوي، ملامت یو مور

بڼه بڼاد وي اوس نا بڼاد شوي، ملامت یو مور

پر پل به دي پل کېږدي ډېر نسلونه بیا

ته ټولو ته بڼیاد شوي، ملامت یو مور

(أصف بهاند)

او بل مطلب یې هم د عبدالهادي عطایي ملا یو شعر دی چې تیڅو ناکامورا ته یې په خطاب کې لیکلی دی. تیر کال ما د هادي ملا پر یاد شعر یو څه یادداشتونه ولیکل او خپاره مې کړل، سر یې د تیڅو ناکامورا د لومړي تلین د درناوي په پار یو ځل بیا را اخلم او په تکرار سره یې خپروم. افغانان د تیڅو ناکامورا خدمتونه او له افغانانو او افغانستان سره د ده مینه نه هېروي.

ارو یې بڼاده او یاد یې تلپاتي!

د پاڼو شمېره: له 2 تر 7

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې د لیکنيزې بڼې پازوالي د لیکوال په غاړه ده، هيله من یو خپله لیکنه له رالیږلو مخکې په څېر و لولئ

هادي ملا او اکا مراد

اي پردېس کاکا مراده!

اي نامراده بامراده!

تا ته چا ويل افغان سه؟

او تربور د تور شيطان سه

مرو دښتونو ته ساه ورکړه

اوبه ورکړه، ربا ورکړه

اي نامراد کاکا مراده!

ته خير نه يي چي دلته

د باروتو باران اوري

د گلونو کښت گناه ده

د غنمو کر جفا ده

د يزید او شمر جنگ دئ

د فرنگ، اورنگ نيرنگ دئ...

(عبدالهادي عطايي ملا)

کيسه بيا هم د ناکامورا د ژوند او مرگ پر پولو راڅرخي، خو دا ځل د داستان قهرمان يوازي نه دی، يو بل سووی لووی عطايي ملا (عبدالهادي عطايي ملا) هم ورسره دی، ناکامورا يې تر متو نيولی او خبرې ورسره کوي.

ناکامورا هغه جاپانی ډاکتر و چې د انسانيت د مذهب لاروی و او د انسان د ژوند ښه کېدو له پاره يې کار کاوه. د ژوند تر ټولو با ثمره دوره يې د افغان انسان د خير او فلاح له پاره په مثبتو کارونو تېره کړه، د وینو او اور سيلو ته ودرید او خپل کړی هود يې ترسره کړ، سپيري دښتي يې د جنت په مثال جوړې کړې او افغان لالا ته يې وويل چې راکه دا ستا حق دی: په کې گرځه، ژوند کوه او د الهي نعمت څخه خوند واخله، خو په ياد ولره چې زه هم تاسو غوندي انسان يم، ما غوندي کار وکړئ او خپلو وچو غرونه او سوو دښتو باندې خپلې اوبه ورسپخي کړئ او خپل وطن ريښتيا جنت نشان کړئ، پر لوره غوندي ورته کينئ او وگورئ چې څنگه مو بچيان په دې جنت نشان کې لوبې او زدکړه کوي، خو...

ناکامورا د ټول افغانستان له پاره او د هر افغان له پاره د زړه له کومې انساني کارونه وکړل، د دوښمن د مزدور - مزدور راجگ شو او دا فرشتي ته ورته موجود يې راته وواژه او زمور شاعر عطايي ملا په خپله خاموشی کې د دې فرشتي د نه شتون ویر د خپل زړگي په اورتون کې واچاوه او بيا يې د کلماتو په جامه کې داسې اليلي راويسته چې اوس هر لوستونکی او هر اورېدونکی ورته ژاړي او د خپل زړه اليلي کترې يې گڼي. د عطايي ملا د زړه له اورتون نه د اکا مراد د ویر شغلي داسې راوتلی دي، چې د هر بيدار وجدان د زړه مراندې سوځوي.

عطايي ملا اوس د خپل زړه د اور د شغلو په ژبه خبرې کوي او وايي چې: اکا مراد افغانانو ته جنت جوړ کړ، خو خبر نه و چې د دې جنت نه لږ لاندې دوزخ هم شته او د هغه دوزخ واکداران تر لرو - لرو سيمو پورې نه پرېږدي چې د گل او شنيلې په نامه څه سر هسک کړي؛ نو ځکه يې لومړی د افغانستان په وچو دښتو کې د جنت جوړونکی او بڼوال: «اکا مراد» له ارماتونو سره ورپېه او وپسېځه او اوس دې لا د اکا مراد په لاس جوړ شوي جنت اوسېدونکو ته هم خبر وي.

د پاڼو شمېره: له 3 تر 7

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلېکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په څير و لولئ

د کفر آباد په نامه خای کی د فکرونو یو دوزخ هم شته چی جنت، جنتیان، شنلی او گلان نه غواړي او د خپلی بقا له پاره، وینی او اورونه غواړي، له مور نه د اکا مراد غوندي سرونه غواړي او...

ناکا مورا له نن نه دري اویا کال مخکی د جاپان په فوکوکه ښار کی وزېږېد، د خپل جنتي وطن په جنتي هوا کی رالوی شو، خو ښایي کله به یې پزې ته په یوریشیما او ناگاساکی کی د تور دیو د کارول شوو باروتو بوی هم ور رسېدلی وي؛ د خپلو مشرانو او تېرو نسلونو په لاس جوړ شوي پوهنتون کی یې د طب څانگه ولوستله او بیا یې په زړه کی داسې غوټه کره چې دی به نورو خلکو ته هم خدمتونه کوي او داسې جنتونه به ورته جوړوي لکه ده ته یې چې پلرونو او نیکونو ور جوړ کړي دي. راغی سوي لوي افغانستان کی یې وارول او هڅه یې دا وه چې د طبیعت او خلکو د ناپوهی او تبلي په اور سوو دښتو نه دوی ته جنت جوړ کړي، د جنت یوه څنډه یې چې څنگه راجوړه کړه، د باروتو او کرکی اور دی هم وسیخه او د بل جنت په لور یې ولېږه.

خو هادي ملا د همدې وطن په یوه تپنده زړه کندهار کی وزېږېد، د خپلی فاضلي کورنی په غېږ کی یې له کتابونو سره مینه وکړه، د خپل زړه په کرونده کی یې مینه او انسانیت وکاره، د همدې مینې د وزرونو پر مټ او شعري ترنمونو له څپو سره د کابل پوهنتون تر انگر پورې ورسید، څلور کلونه یې د ادبیاتو پوهنځي په بن کی تېر کړل او په پای کی د لیسانس په نامه یوه ویاړمنه پانه ور په برخه شوه. اوس یې ځان ځنډې ته کړی دی، کله - کله غږ راباسي، داسې غږ راباسي لکه د «اکا مراد» پر ویر یې چې ایستلی دی.

زه د عبدالهادي عطایي ملا پر دې شعر فخر کوم او دا وایم چې په اوسنی پښتو شاعري کی داسې غرونه هم ایستل کېږي چې د ټول خیر غوښتونکی بشریت د زړه آواز دی. هادي ملا په دې شعر کی «اکا مراد» تر متي نیولی دی او داسې د زړه خواله ورسره کوي، لکه د زرگونو کلونو یاري چې سره لري.

دا هم د «اکا مراد» پر وژنه د هادي ملا د ویر غږ:

ای پردېس کاکا مراده!

ای نامراده بامراده!

تا ته چا ویل افغان سه؟

او تریور د تور شیطان سه

مرو دښتونو ته ساه ورکړه

اوپه ورکړه، رڼا ورکړه

ای نامراد کاکا مراده!

ته خبر نه یې چې دلته

د باروتو باران اوري

د گلونو کښت گناه ده

د غنمو کر جفا ده

د یزید او شمر جنگ دئ

د فرنگ، اورنگ نیرنگ دئ

دلته خان له خانه تښتي

ژوند له خپله ژونده تنگ دئ

تا اوپه راوړي هغو ته

د پانوی شمیره: له 4 تر 7

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلپکنی د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکی په څیر و لولئ

چي په وینو مینځي ویني
عادت سوي په وحشت دي
خرڅوي په روپو مینه
ای نامراده بامراده!
لېونی اکا مراده!
تا کونړ څه له ایسار کړ؟
دا خو باج د تور لېنگو وو
تا گمپېر څه له آباد کړ؟
دا خو راج د ویرانو وو
تا رڼا څه له راورله
د بېوو و کورو ته
تا خدا څه له بښنده
نریدلو هدیرو ته
څه فایده له ها مسجده
چي ابلیس یې امامت کړي
څه امید له ها مکتبه
چي شیطان یې کتابت کړي
تا سپېره دښته جنت کړه
خو دوړخ یې همسایه وو
تا له خاورو زر ایستله
خو بنامار پر خزانه وو
چي گاوند د جهنم کي
جنتونه جوړوي څوک
چي د توري شپې سکوت کي
د رڼا اذان کوي څوک
چي و امن ته څوک ژمن وي
د توپک ذاتي دښمن وي
د هغو سزا دغه ده
په مذهب د یهودیانو

د پاڼو شمېره: له 5 تر 7

د سپين پوښو سعوديانو
د تور مخو ملايانو
د دوړخ د درباريانو
د فرنگ د شياطينو
د اورنگ د ميراثيانو
ته کافر جلال اباد سوي
دی مومن اسلام اباد سو
ستا وژل يې استشهد وو
دا جهاد وو دا جهاد سو
خير، خير خفه مه سي
اي ملنگ اکا مراده!
رب دي مل لار دي گلونه
فرينتي کري آوازونه
ته انسان حسن د ميني
دی شيطان د نفرتونو
ته غازي د حق د لاري
دی مرتد د تورو هيلو
دا د خير او شر چکره
تر محشره به غځيري
د هابيل قابيل قيصه ده
وار په وار به تکرار پيري
ستا باغونه به راشنه سي
ستا نيالگي به گلان راوري
ماشومان به خدای رالوی کري
د وطن انسان په پوی کري
مست کونږ به په خندا وي
په گمببر کي په نڅا وي
ټول په دا سندره وايي
ناکامورا دي زنده اباد وي

د پاڼو شميره: له 6 تر 7

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

يادونه: دلېکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په څير و لولئ

د انسان مينه دي تل وي
هر ارزښت دي د انسان وي
لوی افغان دي ټول آزاد وي
ورځ يې ښه کال دي آباد وي
اکا مراد دي بامراد وي
روح دي ښاد کور دي رضوان وي
هادي عطايي ملا



د پاڼو شمېره: له 7 تر 7

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
يادونه: دليکنې دليکنيزې ښې پازوالي د ليکوال په غاړه ده ، هيله من يو خپله ليکنه له راليرلو مخکې په څير و لولئ